


Virðið farið upp um 300 mió kr

Kursurin á partabrøvnunum hjá Atlantic Petroleum tykist stóðugt at vaxa. Seinastu tvær vikurnar enn tá so nógv, at kursurin nú er farin upp um tey 400. Tað vil við øðrum orðum siga, at tey, sum upprunaliga vóru við til at stovna felagið, nú hava møguleika at fáa íløguna ferfald aftur. Og eisini hjá teimum, sum teknaðu partapening við seinastu hækkanina, er talan um munagóða øking í virðinum. Tekningarkursurin var tá 265, og við verandi 406,5 er talan um eitt avkast upp á góð 53%.

Prísurin á partabrøvnunum hevur annars leingi ligið um tey 390, men seinastu tvær vikurnar hevur nakað av aktiviteti verið, og hetta hevur trýst prísinn enn longur upp.

Samlaða marknaðarvirðið á partabrøvnunum í føroyska oljufelagnum er nú góðar 300 mió kr.



Kursvirðið á partabrøvnunum hjá Atlantic Petroleum, síðani felagið í juni varð skrásett á virðisbrøvamarknaðinum

Kelda: www.vmf.fo & www.icex.fo

Faroe Petroleum hækkar eisini

Í takt við at ein komandi føroysk oljuvinna tykist alt meira sannlík, er kursurin á partabrøvnunum hjá hinum føroyska oljufelagnum, Faroe Petroleum eisini farin at hækka.

Her hevur kursfallið annars verið hampuliga stórt síðani í summar. Einamest, tí kursirnir í summar í ovurstóran mun vóru ávirkaðir av ógvusliga trýstinum, sum kom á oljuprísirnar eftir stóru tropisku ódnirnar.

Við at fáa part í leitiloyvunum við Føroyar, hevur Faroe Petroleum tó gjørt eitt fitt lop upp eftir. At týðandi fund um sama mundið eru gjørd heilt nær føroyska markinum ger sjálvandi eisini sítt til, at vónirnar um eitt týðandi fund í Føroyum eru enn størri.



Sveiggini í kursvirðinum hjá Faroe Petroleum hava verið hampuliga stór seinasta hálva árið, sum táð eisini framgongur av talvuni

Athena er risastórur trolari. Hann er yvir 100 metrar langur og hevur koyggjupláss til 150 mans



Keypa risastóran trolara til Føroyar

Eitt felag í Hósvík hevur keypt ein stóran frystitrolara, sum skal fiska undir Afrika

NÝMENNING

Aki Bertholdsen
aki@sosialurin.fo

Hósvíkingar ganga enn einaferð nýggjar leiðir.

Nú hevur eitt felag í Hósvík keypt ein risastóran frystitrolara úr Suðurkorea. Felagið, sum eigur skipið

er Ocean Group Faroes og skipið hevur fingið navnið Athena.

Tað eru felag í Føroyum og og einstaklingar í Føroyum og islandi, sum hava stovnað felagið og úr Hósvík eru Joensen-mennir í Thor nakrir av eigarunum.

Annars fær skipið heimstað í Sandavági. Og tað er ikki av tilvild, tí skipari á fyrsta túrinum verður Elias Christophersen úr Sandavági, sum eisini er ein av partaeigarunum.

Annars er ølll figgingin

fingin til vega í Føroyum. Tað eru Realkreditturin, Føroya Sparikassa og Íløgufelagið, Royndin, sum hava figgjað verkætlanina og tilsamans er verkætlanin slakar 140 mill kronur.

Athena er sera stórt skip. Tað er smíðað í Spania í 1992. Tað er 105 metrar langt, 20 metrar breitt. Annars hevur hon heilar 8050 Hestakreftir í maskinrúminum og hon lastar 2800 tons av frystum fiski. Frystiorkan er góð 220 tons um døgnið.

Athena brúka tungolju til

høvuðsmotorarnar og vanliga gassolja til ljósmotoranar.

Skipið hevur koyggjupláss til 150 fólk, men eini 100 mans skulu verða við og yvir-mennir vera føroyingar og íslendingar

Eigararnir siga, at nú skal Athena til umvælingar í Singapore og Spania.

Men Um hálván mars, fer skipið til fiskiskap og tað verður undir Vesturafrika, har ætlanin er at fiska rossamakrel og annan uppsjóvar við flóttiroli.

Bankin flytir vinnulívsdeildina

Mánadagin vórðu seinastu bríkkarnir í bygnaðarbroytingunum hjá Føroya Banka staðfestar. Broyingar, sum millum annað høvdu við sær, at Súni Schwartz Jacobsen verður settur sum

nýggjur stjóri við ábyrgd av vinnulívsdeildini.

Nú er so eisini greitt, at vinnulívsdeildin í framtíðini verður enn meira skild frá privatkundadeildini.

Føroya Banki hevur sent út

tíðindaskriv, har tað verður staðfest, at vinnuøkið nú verður savnað í bygginginum í Húsagøtu (við SMS).

- Hetta hava vit valt, tí vit halda, at við bert at hava eitt vinnuumhvørv, kann

bankin veita eina enn betri tænastu enn áður, verður staðfest í skrivinum, sum bankin hevur sent.

-mørk

Kanna kapping á figgjarmarknaðinum

Tá norðurlenska kappingarmyndugleikarnir í heyst høvu fund í Føroyum, var ein av semjunum, at ein arbeiðsbólkur skuldi setast at kanna norðurlenska figgjarmarknaðin.

I hesum sambandi er Kapp-

ingarráðið nú farið undir at kanna føroyska marknaðin, og eru tað í fyrsta lagi trýggir spurningar, sum skulu svarast.

Marknaðarforðingar hjá nýggjum aktørum skulu lýsast - serliga við

atlit til at fáa atgongd til at veita tænastur í hinum norðanlondunum.

Møguleikarnir hjá nýggjum peningastovnum at fáa atgongd til kervið hjá føroyska stovnum skal kannast.

Og at enda skal kannast eftir, hví viðskiftafólk hjá peningastovnum so sjáldan skifta veitara.

-mørk

Skarv letur upp aftur



Vælkenda føroyska olstaðið SKARV í Keypmannahavn letur nú upp aftur aftan á try ára steðg

Eigarin, Dánjal Petur Thorsteinsson, sigur, at nógva fólk ganga og spyrja eftir Skarv. Vit bjóða eitt meira tíðarhóskandi stað til allar føroyingar, og vit eru gláð fyrri at tæna føroyingum aft-

ur. Móttøka verður fríggjakvöldið 6. januar, 13. kvöld, fyrri øllum, og sum ein vælkomst letur Skarv ókeypis leskivørður millum kl. 20 og 22.

Seinastu árin hevur staðið verið opið fyrri ungum danum, men tað bar ikki frukt, og føroyinga millum verður ofta spurt, hvar føroyingar

hittast í vikuskiftinum í Keypmannahavn.

Ætlanin er fyribils at hava opið hvort fríggjakvöld og leygarkvöld. Sjálvum dansigólvið er flutt og nýggjur DJ pultur er smíðaður, so verður dentur lagdur á, at fólk kunna tosa saman.

veitni

Bilar Lýsingar

Tíðindi

Viðmerkingar

Ítróttur

Nøvn

Skráir

Tiltøk